



פאמיליען =
ביבליאטעק



שלום עליכם

76 123

אלמנה נומר צוויי



ווארשא, תרע"ד

N. 5

פריז 5 קאפ.

712



HARVARD
UNIVERSITY
LIBRARY

Типографія Г. Пимента и Я. Швабе, Съраковская 4.

PRINTED IN POLAND

אויסגאבע פאמיליען-ביבריאטעק, ווארשא.

יזנה ראָזענפעלד 1	5 (27) הונדערט אייניג	שלום עליכם :
5 (50) קאָנקורענטען	אברהם ריוון :	1 (1) פּעסלעך דעם רבינ'ס
15 (51) מענשען	5 (28) די צינגערן	2. שפּראַך :
יעקב דינעוואָהן :	5 (29) ערב-פסח'דיגע עמינראציע	3 (3) דער קוש
5 (52) שמשון שלמה	גיוואי דע מאַפּאָסאָן :	שלום עליכם :
7 (53) בלינצעס	5 (30) שמעון	4 (4) אלמנה נומער 1
7 (54) טביה דער מילכיגער	6 (31) ה. ספּענסער :	5 (5) אלמנה נומער 2
7 פּאָהרט קיין ארץ ישראל	6 (31) ה. דאָראָשעוויטש :	5 (6) אלמנה נומער 3
7 (55) אסתר	5 (32) די באַראָנגעסע	אברהם ריוון :
6 (56) גאָלד-זיפּינערס	10 (33) מענרעלע מוכר ספרים.	7 (7) פּערשעפּטיגט
5 (57) די שטאָרט פּתרילעוואַקע	10 (33) אין יענער צייט	9 (9) גוטע ברידער, קאָמעדיע
15 (58) פּיער ווענען מיר געוועסען	לעוו טאַלסטאָי :	שלום אש :
מ. מעטערלינק :	13 (34) וועמעס גלויבען	10 (10) מאַמענטען
5 (59) די דערטרונקענע	5 (34) אין בעסער 1	שלום עליכם :
ג. ווענדראָף :	יעקב דינעוואָהן :	15 (11) ה. הינרישער בילעט
5 (60) פּריהער און שפּעטער	5 (35) המן און זיינע טעכטער	12 (12) שמואל'יק
שלום עליכם :	שלום עליכם :	13 (13) יוסף דער דושענטעלמען
15 (61) די גרויסע בהלה	10 (36) אויף יענער זייט סמבטיון	ד. פינסקי :
6 (62) רויכערט און שיפור'ט	5 (37) א פסח אין דאָרף	14 (14) די יונגע לעבע
5 (63) בנימ קעניג אהשורוש	5 (38) ליג בעומר	שלום עליכם ז :
10 (64) מיין ערשטער ראָסאָן	5 (39) סאָזתלח	15 (15) שפּרינגע
א. פּראָנס :	5 (40) דער זיינער	מ. טייטש :
10 (65) דער גאָסען-הענדלער	7 (41) א בלעטל שיר השירים	16 (16) דער שפּיאָן
שלום עליכם :	25 (42) א מעשה אָהן אַנ'עק	שלום עליכם :
5 (66) ראַבטשיק	5 (43) ווען איר בין ראָטשילד	17 (17) די יורשים
5 (67) בערדיטשעווער טראַמחוי	אברהם ריוון :	18 (18) מיטן גמאָ
8 (68) בערדיטשעווער האַטעלען	5 (44) א פּוילישער גלח	19 (19) דער יונגסטער פון די
5 (69) בערדיטשעווער טעאטער	שלום עליכם :	מלכים
5 (70) בערדיטשעווער שריפות	6 (45) גולנים	20 (20) די ערשטע קאָמינע
15 (71) די סרעהליכע קאָספּאָניע	8 (46) א גרויסע געווינס	21 (21) הוח
א. גאַרשין :	ג. גאַרין :	22 (22) ערשטע יידישע רעפּובליק
10 (72) די געפּאלענע פּרוי	5 (47) סאָפּיע	עקב גאָרדין :
אברהם ריוון :	שלום עליכם :	23 (23) דער קרבן
5 (73) רעפּעטיציע	8 (48) צוויי טויטע	שלום עליכם :
	8 (49) דאָס פּאָר סאָלק	13 (24) פּעראַייניגטע
		שטאַטען
		13 (25) געסאַנגענע
		26 (26) עולם הבא

אלמנה נומער צוויי.

פֿאַר וואָס איך האָב אייך געלאָזט אזוי לאַנג וואַרטען? — דערפֿאַר
וואָס איך האָב געוואָלט. איך, אז איך דערצעהל עפּים אַ זאַך, דערצעהל איך
דעמאָלט ווען מיר ווילט זיך, נישט ווען אַ יִהֵר ווילט... און אז איהר ווילט —
דאָס זעהט מען; אויף אַ געשיכטע און אַ שעהנע דערצו איז יעדער אַ בעלזן;
וואָרום, וואָס אַרט דאָס מיך למשל אז איך זיין מיר נאָכין עסען אויף מיין
שטובל אין מיין צימער מיט אַ ציגאַר אין מיין מויל און איהר רייסט זיך
אויף דאָס נעוונד דערצעהלענדיג? אַי דעם דערצעהלער קאָסט עס אפשר
בלוט, — וואָס געהט עס אייך אָן? אַבן מע דערצעהלט אייך אַ שעהנע מעשה!
איך מיין נישט דוקא אייך, שרעקט אייך נישט! איהר הערט נאָר מיט קאָפּ
וואָס מען דערצעהלט אייך, און האַטש דאָס, וואָס איך דערצעהל אייך איצט
איז אַ גאַנץ בעזונדערע זאַך, וואָס קעהר זיך מיט מיין פֿריהערדיגער מעשה
נישט אָן גאַרנישט, פֿיין דעסטוועגען וואָלט איך וועלען איהר וואָלט געדענקען
וואָס איך האָב אייך דעמאָלט דערצעהלט, וויל אַ שטיקעל שייכות האָט דאָס
דאָך, און נישט קיין שטיקעל, נאָר אַ שטיק! און טאַמער האָט איהר עפעס פֿער-
געסען, וועל איך אייך דערמאָנען. איך וועל אייך אין דרין ווערטער איבערזאָרדן
די פֿריהערדיגע געשיכטע און וועל אייך געבען אַ קצור המעשה אויף איין פֿויס:

איך האב געהאט א חבר פיני, האט ער געהאט א פרוי פאיע, האבען זיי געהאט א קינד ראזע. מ'זיין חבר איז געשטארבען אין פאיע איז געבליעבען א יונגע אלמנה. איך בין געווען ביי איהר א בן-בית, א פריינד, א סעקרעטאר אין א פרודער און בין געווען נאך איהר די כפרה, נאך זאגען איהר האב איך נישט געהאט קיין מיטה, און אזוי זענען אוועק אלע בעסטע יארען, די טאכטער איז אויסגעוואקסען, די רויז האט אויפגעבליהט און איך האב מיך פערלארען, אין גאנצען פערלארען! האט דער גוטער יאהר אנגעטראגען א פחורל, א בוכהאלטער שאפירא, וואס שפיעלט נישט שלעכט אין שחק, און די ראזע האט זיך אין איהם פערקאכט, האב איך אויסגעלאזט מ'זיין גאנץ בוטער הארץ צו דער מיטער, זיך צוקריענט, געגעבען א זעק מיט דער טהור און געשווארען, אז מ'זיין פון זאל דארט נישט זיין וויל איך וועל לעבען! — נ, זענט איהר צו-פריערען?..

אצינד פערשטעה איך, אז איהר זענט נייגעריג צו וויסען נאך איין זאך: אויב איך האב געהאלטען ווארט אדער נישט? נ, איהר זענט דאך עפעס ווי אזוי רופט איהר דאס, א פסיכאלאג? אדרבה, זאגט איהר צו האב איך בע-דארפט האלטען ווארט צו נ'ין? איא, איהר שוויגט? ווייסט איהר פאר וואס? וויל איהר ווייסט נישט... אט וואס ס'איז געווען:

די גאנצע נאכט האב איך ארויסגעשפאנט איבער דער שטאדט ווי א ט-טער משוגענער, אויסגעמאסטען אמאל דריי אלע גאסען אין דער לענג און אין דער פרייט, געקומען אהנים שוין מיטן טאג גלייך, איבערגעקוקט אלע מינע פאפיערען, א סך צוריסען, איך האב פיינט אלע פאפיערען, איינגעפאקט די זאכען, אוועקגעשריעבען פרייע צו א פאר בעקאנטע, קיין פריינד, קיין קרובים פרוך השם האב איך נישט, עלענד ווי א פויס, איבערגעלאזט איין פערארדטע איבער מינע הייזער און קלויטען, און אז איך האב אט דאס אלעס אפגעטהאן, האב איך מיך אוועקגעזעצט אויף מ'זיין בעטעל דעם קאפ אין די הענט און געטראכט און געטראכט און געטראכט, — ביז ס'איז געווארען טאג, האב איך מיך גאנץ שעהן איינגעוואשען, אנגע-טהאן זיך, און בין אוועק צו מ'זיין אלמנה, אנגעקלונגען אין דער טהור, אריינגעקומען, געהויסען געבען קאפע ביז מ'זיין אלמנה וועט אויפשיטעהן. מ'זיין אלמנה איז אויפגעשטאנען, מיך דערוועגען איז זי אווילע געבליעבען שטעהן, די אויגען זענען ביי איהר געווען ווי אונטער געשוואלען, דאס פנים בלאס. א פנים זי איז אויך נישט געשלאפען די נאכט?.. דאס ערשטע, וואס איך האב איהר געזאגט איז געווען די דאזיגע דרב געזעהלטע ווערטער:

— וואס טרעט ראָזאַז ?

אין די ווערטער קומט אָן מסתמא ראָזאַז אליין. שעהן ווי דער טאַג, ליכטיג ווי די זון און גוט ווי נאַט אליין. דערזעהען מיר, איז זי געוואָרען אַ ביסעל דויטליך, נאָכדעם איז זי צוגעגאַנגען צו מיר, מיר אַגלעט געטהון מיטן הענטעל איבערן קאַפּ פּויג'ס שטערען אַרויף, ווי מען גלעט אַ קליין קינד, אַריינגעקוקט מיר אין די אויגען אַריין און האָט זיך צולאַכט. ווי אזוי מינט איהר צולאַכט? חלילה נישט אויף צו בעליידיגען אייך, נאָר צו פֿער-ניפּטען אייך אזוי, אז איהר זאָלט אויף אָנהויבען לאַכען, און אלע זאָלען לאַכען, און די ווענט זאָלען לאַכען! יא, מיין לעבער פּרױץ לעבען, אָט אזא מין כח האָט זי אין זיך, אָט די ראָזע נאָך עד היום! איך וועל פֿאַר איהר געלעכטער נאָך איצט אוועקגעבען אלעס וואָס איך האָב. דער חסרון איז, וואָס איצט לאַכט זי שוין מעהר נישט; זי איז געבען אויף צרות, אז אָך און וועה איז מיר, עס לאַכט זיך נישט! נאָר איך האָב פּױנט אז מען האַפט איינס פֿאַר דאָס אַנדערע. איך האָב ליב, אז מען הויפט אָן אַזאָך זאָל מען געהן צוטר. אַלזאָ איך געה כסדר.

דעם טעם פֿון חתונה מאַכען אַ טאַכטער ווייט איהר? ניין? איהר ווייט נישט? זאָלט איהר טאָקן נישט וויסען! איך האָב דעם טעם פֿערזוכט און גוט פֿערזוכט, האָטש אפילו אַ פֿרעמדע טאַכטער, נאָר פֿערזוכט האָב איך דאָס. איך וועל דאָס געדענקען לאַנג-לאַנג. וואָס האָב איך געזאָלט טהון, איך בעט אייך, אז מיין אַלמנה פּאָיע הויסט עס, איז אזא מענטש, וואָס איז געוואָהנט געוואָרען מען זאָל איהר אַריינטראַגען אין שטוב אַריין פּויג'ס גרויסען. און ווער איז שולדיג אין דעם ווען נישט איך אליין? איך אליין האָב זיי אויסגעלערענט, ס'איז די מאַמע ס'איז די טאַכטער, אז טאַמער דאַרף מען עפעס אין שטוב, זאָל געזאָגט ווערען מיר, — און עס זאָל זיך איבערקעהרען די וועלט, מוז דאָס צוגעשטעלט ווערען, און נישט שפּעטער ווי אין 2 שעה! מען דאַרף געלד — איז צו מיר. דעם דאַקטאָר — צו מיר. אַקעכין בעשטעלען — צו מיר. אַ לעה-דער אויף טאַנצען — צו מיר. אַ מלבוש, אַ שוץ, אַ שניידער, אַ קעב, אַ פֿע-דער, אַ הושענה, אַ קליאַמקע — צו מיר, צו מיר און צו מיר! איהר מינט איך האָב זיי נישט געזאָגט: „וואָס וועט פֿון אייך ווערען? אַ האַנשירקע, אַ שמאַטע זעט פֿון אייך ווערען!“ אזוי טענה איך צו זיי און זיי לאַכען. אַלסדינג איז ביי זיי אַגעלעכטער! דאָס גאַנצע לעבען איז אַגעלעכטער. פֿאַראַן אַזעל-כע מענטשען אויף דער וועלט. נישט קיין סך, נאָר ס'איז פֿאַראַן. און וועמען דאַרף עס טרעפֿען? — מיר! ווער דאַרף זיך ניאַנטשען מיט פֿרעמדע קינדער?

- איך! ווער דארף אויסגעריסען ווערען פאר פֿרעמדע צרות? - איך! ווער דארף טאנצען אויף פֿרעמדע חתונות? - איך! ווער דארף וויינען אויף פֿרעמדע קברים? - איך! איהר וועט פֿרעגען: ווער הייסט מיר? וועל איך איך דערויף ענטפֿערען אָט וואָס: ווער הייסט איך לויפֿען אין פֿייער אַרײַן ראַטעווען אַ פֿרעמד קינד? ווער הייסט איך שפּרײַנגען אין וואַסער אַרײַן, אַז יענער טרײַנקט זיך? ווער הייסט איך קרײַמען זיך, אַז יענעס טהוט וועה? איהר וועט מיר דאַגען, אַז איהר לויפֿט ניט און שפּרײַנגט ניט און קרײַמט זיך ניט? זענט איהר אַ חיה! איך בין נישט קײַן חיה; איך בין אַ מענש. איך שטעל מיך ניט אַרויס פֿאַר אַ אידעאָליסט, איך בין אַ פֿשוטער, אַ געווענהליכער מענש און נאָך אַנאַלטער בחור דערצו, האַטש אייער פּסוּחאַלאַגיע זאַנט, אַז אַנאַלטער בתור אַז אַנענאַאיסט. און אפשר אַז דאָס גופא אױף אַ מיין ענאַאיזמיס? וואָס? איהר האַט פֿײַנט, זאַנט איהר, הקירה? פֿילאַזאָפֿיע? איך האָב עס אױף פֿײַנט!

אלוא דארף מען חתונה מאכען מיין אלמנה'ס טעכטערל, ראַזאַן, און מען דארף זיך פֿערשטעלען פֿאַר אַ מחותן. איהר האַט אַנאַנדער ברירה? און איהר דארפֿט פֿערשטעהן, לויט איהר קענט מיך שוין אַ ביסעל מיט מיין קאפּריו, ווי איך האָב דאָס ליעב! דאָס וואַרט מחותן שלאַגט מיר צו דער גאַל! רופֿט מיך „מענש“, רופֿט מיך לאַקוי, רופֿט מיך משרת, רופֿט מיך קנאַקניסעל - אַזוי ניט מחותן! זי אַבער, מיין אלמנה הייסט עס, אַז דוקא צופֿריעדען פֿונעם גייעס נאָמען וואָס מע האַט זי געקרוינט: „מחותנת'שע“. אַז מען זאַנט איהר סחותנת'שע ווערט זי ברויטער ווי ליינגער. „אַט באלד ווערט איהר אַ שווי-גער!“ - אַזוי זאַג איך צו איהר. קוועלט זי ווי אַ באַקסער: „הלואי, זאַנט זי, ווי דערלעב איך דאָס שוין“... אַ שעהגע שוויגער! איהר זאַלט זי געווען זעהען צו דער חתונה, אונטער דער טאַכטער'ס חופּה: אַ בילד! אַ פֿאַרשוין! אַ ינגער! איהר וואַלט אין לעבען נישט זאַגען, אַז ס'איז אַ טאַכטער מיט אַ טוטער, נאָר אַ שוועסטער מיט אַ שוועסטער! איך האָב מיך, הערט איהר, פֿער-קוקט אױף איהר שטעהענדיג מיט די קינדער אונטער דער חופּה אין האָב צו מיר אליין געזאַנט:

- שוטה וואָס דו ביזט! עלענדער שטיין וואָס דו ביזט! אַצינד אַז פֿאַר דיר אַ מאַמענט... אײַן וואַרט ווען דו זאַסט, אײַן קוק ווען דו טהייסט, ווערסט דו אױס עלענדער שטיין... בייעסט דיר דיין הויז... פֿלאַנעסט דיר דיין וויינגארטען... טרעסט אַרײַן אין דיין גן-עדן... לעבסט דיר דיין דוהיגען לעבען, צווישען אייגענע, ליעבע און געטרייע... שלאַג דיר אַרויס פֿון קאַפּ

רָאוּזֵאן... רָאוּזֵאן אִיז נִיט פֿאַר דיר... רָאוּזֵאן פֿאַסט צו די ווי אַ קינד... זײַ נִיט
 גענאַרט... קוק אויף דער מיטער! זאָג איהר דאָס וואָרט, די ווילדע חיה וואָס
 די בײַזש... איהר זאָלסט די זאָגען נִיט קײַנעם! וואָס ציהסטו די נשמה?
 זעהסטו דען נִיט, ווי זי קוקט אויף דיר, מיט וועלכע אויגען??...

אַט אזוי זאָג אײַך צו מיר אליין און בעגעגען זײַך מיט פֿאַיערס אויגען,
 און עס רײַסט מיר אויס אַ שטיק האַרץ — פֿאַר רחמנות צו איהר... איהר הערט?
 — רחמנות! שױן נישט מעהר ווי רחמנות... פֿריהער, געדענק אײַך, אִיז
 געווען אַנאַנדער געפֿיהל בײַ מיר... אִיצט אִיז פֿערבלעבען בלויז רחמנות...
 און ווי באלד רחמנות, אִיז אויף מיר אפשר אויף אַ רחמנות? און אפשר נאָך
 אַ גרעסערער? און ווער אִיז איהר שולדיג? למאַי האָט זי געשוויגען בײַז אהער?
 וואָס שױנט זי אִיצט? וואו שטעהט דאָס געשריעבען, אז אײַך איהר מעג
 זאָגען, און זי מיר נִיט?? בײַזשה וועט איהר זאָגען? מנהג העולם? די וועלט
 פֿיהרט זײַך אזוי? אײַך לאָך פֿון אַייער וועלט! בײַ מיר אִיז נִיטאָ קײַן אונג-
 טערשייער: „ער“ זאָל זאָגען פֿריהער, „זי“ זאָל זאָגען פֿריהער, מענשען זענען
 מענשען! אז זי שױנט, שױנט אײַך אויף! איהר ווילט דאָס אַנרופֿען עקשנות?
 אַמביציע? משוגעת? רופֿט דאָס וואָס איהר ווילט! אײַך האָב דאָך אײַך גע-
 זאָגט שױן, אז מיר אִיז דאָס אַלץ אײַנס... נישט מעהר, אײַך רעד מיר אויס
 פֿאַר אײַך דאָס האַרץ און מיט אײַך צוזאַמען וויל אײַך אַנאַלזירען, אויסגע-
 פֿינגען, וואו אִיז דאָ דער וואָרט? אפשר אִיז דאָס דערפֿאַר, וואָס מיר זענען מיט
 פֿאַיען קײַנמאַל נישט געווען פֿאַר זײַך אליין קײַן צוויי מינוט. שטענדיג אִיז
 געווען אִין מיטען אַ נפשׁ, וואָס האָט פֿערנומען אִין גאַנצען אונזער צײַט, אונזערע
 געדאַנקען, אונזערע געפֿיהלען, אונזערע צרות און פֿערנגען — אלעס האָט
 געהערט צו יענעם, נִיט צו אונז. פֿאַר זײַך אליין אַ מינוט אַ פֿרייע — דאָס פֿע!
 דער רוח זאָל דאָס וויסען! מיר בײַדע זענען ווי בעשאַפֿען געוואָרען ספֿעציעל
 נור פֿון יענעם וועגען! פֿריהער אִיז געווען פֿיני. נאָכדעם האָט גאָט גע-
 האַלפֿען אַראַזעטשקע. אִיצט האָט אונז דער אויבערשטער צוגעשיקט אַ
 נײַעס נחת: אַנאַײַדוּסל אויף קעסט! מאַלט אײַך עס אִיז שױן געווען דאָס
 דעכטע אײַדוּסל! אַוועלכע אײַדוּסל מעגען זײַך ווינשען אלע יודען. איהר וויסט
 גאַנץ גוט אז אײַך בײַן נִיט פֿון די מענשען, וואָס ווערען אזוי גיך נתפעל און
 וואָס האָבען אַ טבע יענעם אַפּלויבען אִין טאָג אַרײַן. אײַך וועל אײַך נישט דער-
 צעהלען קײַן פּוּסטע דבורים, פּוּמנות, איבערטריבענע קאַמפּלימענטען וכדומה,
 אײַך וועל אײַך נאָר זאָגען, אז דאָס וואָרט „ענגעל“ אִיז אַ בעלײַדוּסל-
 צונג פֿאַר דעם דאָזיגען מענשעל. גענוג פֿאַר אײַך? אויב ס׳איז דאָ אַ הימעל, אויב

מלאכים שוועבען דאָרט אַרום, און אויב די מלאכים זענען ניט ערנער פֿון אַט
 דעם שאַפֿראָ, זאָג איך איך, אז ס׳איז כדאי צו שטאַרבען און בעסער
 דאָן מיט זײ, אלס מיט אלע איבעריגע צוויי-פֿיסניגע היות וואָס דרעהען זיך דאָ
 אַרום אינטער גאָט׳ס הימעל און פֿאַרפֿאַסקוֹדירען די ערד. איהר וועט זאָגען,
 איך בין אַ מוזאַנטראָפּ, אַ מענשענפֿינד? איהר וואָלט האָבען פֿון אַ מענשען דאָס
 וואָס מ׳ר האָבען געהאַט; איך וואָלען מענשען טהאָן דאָס וואָס מען האָט
 אונז געטהאָן, וואָלט איהר געווען ניט אַ מוזאַנטראָפּ, נאָר אַ גולן. איהר
 וואָלט זיך אוועקגעשטעלט מיט אַ מעסער אין מיטען גאָס און איהר וואָלט גע-
 קוילעט מענשען אזוי ווי שאַף... וואָס איז בײַ איך פֿאַר אַ מאַדע לאַוען
 אַ מענשען ריידען שטונדען לאַנג און נישט פֿרעגען, צו וויל יענער אַ גלאַז
 וואַסער? הײַסט געבען טהעע!

אלואַ וואָי דאָלטען מיר? בײַ אינווער נתת, בײַ אינווער איידום-ל
 שאַפֿראָ.

עס דאַכט זיך מיר אז איך האָב איך שוין געזאָגט, אז ער איז געווען
 דער גאַנצער פֿיהרער פֿון אַ גוראָלנע, אַ פֿראַנפֿען פֿאַבריק, און ניט ער דער
 גאַנצער פֿיהרער, נאָר דער גאַנצער בעל-הבית איבערן גאַנצען געשעפֿט.
 אלעס איז געווען בײַ איהם אין די הענד. אויך זײַן נאָמען. דאָס צושרייען
 וואָס זײ האָבען געהאַט צו איהם איז אין לישער און ליעב געהאַט האָבען
 זײ איהם ווי אַ קינד. איהר קענט פֿערשטעהן, אז אויף דער חתונה זענען זײַנע
 בעל-ביתים, צוויי שותפים, גנבים (זײַ וואָלען מיר סתּחל זײַן, זײַ זענען שוין
 לאַנג אויף דער אמתער וועלט אין אַמעריקאַ). געווען די מחותנים, געשענקט
 דעם התּן אַ קאַסטען מיט זילבער און האָבען זיך אויסגעשטעלט ברויט און
 מילך, ווי די אמתיע פֿילאַנטראָפּען. און איך האָב טאַקן ליעב אַ פֿילאַנטראָפּ
 און נאָך אַ בעל-הבית אַ פֿילאַנטראָפּ, אז ער קומט מיר אויף אַ שמחה און
 שטעלט זיך אַרויס מיט זײַן פֿילאַנטראָפּיע, אז אלע וואָלען זעהען און וואָלען
 זיכען, אז ער איז אַ בעל-הבית אַ פֿילאַנטראָפּ וואָס ווײַסט ווי צו שעצען
 אַ „מענשען“... אי דער „מענש“ האָט איהם אפשר געמאַכט אַ פֿערמעגען?
 און ווען נישט דער „מענש“, וואָלט ער אפשר איצטער ניט געווען קיין בעל-
 הבית און קיין פֿילאַנטראָפּ? איינער שמייכלען וואָס איהר שמועכלט איז
 אומזיסט! מיין ליעבער פֿרייך, איך שטעל מיר ניט אַרויס פֿאַר קיין סאַציאַליסט.
 נאָר אַ בעל-הבית אַ פֿילאַנטראָפּ האָב איך פֿינט! וואָס קומט מיר דערפֿאַר?
 ודראַיה? אַט וועט איהר הערען, וואָס אַ בעל הבית אַ פֿילאַנטראָפּ קען

האכט זיך מיר, אז נאָט העלפֿט מען האָט אַגעשעפֿט, וואָס טראַגט אַרײַן
שעהנע עטליכע טויזענדער אַ יאהר און אַ מענשען האָט מען אַזעלכען, וואָס מען
קען זיך אויף איהם פֿערלאַנגן, קען מען שלאָפֿען רוהיג אין דערהײם,
און אפילו אַזעקפֿאַהרען קיין אויסלאַנד און לעבען אַ גוטען טאָג; איז דאָך
אַבער „אַזעקע יודעלעך“. אײף ווײַס, אז איהר האָט פֿײַנט, נאָר אײף זאָג
נאָך אַמאָל „אַזעקע יודעלעך“. סײַז זײ קאַרג די וועלט! איז האָט ליעב
געשעפֿטען, פֿליהען, דרעהען, קנאַקען, טראַסקען – מען זאָל זעהען! מען
זאָל הערען! וואָס טױט אײף, מיין שאַפֿיראָים בעלי-בתים האַבען זיך נישט בע-
נוגענט מיט דעם, וואָס האַבען אזא גאַלדען געשעפֿט אין אַזעלכע זיכערע
הענד. זײ זענען אַרײַן אין וועלדער און אין פֿעלדער, אין „טאַגעס“ און אין
טאַקסעס, אין ווײַץ און אין קלייען, און אין הייזער האָט זיך זײ פֿערגלױסט
אַרײַנקריכען, סײַז געוואָרען אַ הויך אויף הייזער, הייזער האַבען געברענגט און
זײ האַבען געברענגט ביז זײ זענען פֿעברענגט געוואָרען, אַרײַנגעשלעפט אונ-
זער שאַפֿיראָין מיט וועקסעלעך, פֿערחאַפט וויפֿיעל סײַז געווען מוזמנים און
אַזעק קיין אַמעריקא און סײַז אַ סכּרה, אז זײ זענען דאַרטען, ווי מען זאָגט
אויף דעם אַמעריקאַנער לשון „אַלל-רײַט“, און איהם, שאַפֿיראָין הײַסט עס,
האַבען זײ געלאָזט זיצען ביזן האַלו אין חובות, פֿערכאַדען און פֿערחתמאַסט
מיט וועקסלען פֿון אויבען ביז אַראָפּ, סײַז געווען אַ גרויסער סקאַנדאַל און
סײַז דערגאַנגען דערצו, אז מען האָט גאַרנישט געוואָלט קוקען צו איז ער
אַ „מענש“, צו איז ער אַ בעל-הבית, ער מוז צאָדלען די וועקסלען, און אזוי
זײ ער האָט נישט מיט וואָס איז ער באַנקראַט, און אזוי זײ ער קען נישט פֿעווייזען,
אז דער באַנקראַט האָט זיך צו זײ גענומען פֿון אַניאַנגליק, ווערט דאָס אַנ-
גערופֿען בײַ אונז, ווי איהר ווײַסט, און אַפֿשר ווײַסט איהר נישט, „זאָלאַסטנע
באַנקראַט“, דאָס הײַסט אַניאַנוצער אַ פֿאַרף, און אַ פֿאַרף אַניאַנוצער זעצט
מען אײַן אין טורמע, וואָרום אַ פֿאַרף האָט די וועלט פֿײַנט! איהר קענט אײַך
זיין זעהען מאָל אַניאַנוצער, זעהן מאָל אײַבער-חורן דעם פֿסוק, און אַבן
איהר מאַכט דאָס אַפּ קיילעכדיג מיטן „פֿבֿקרת“ ווי עס געהר צו זײַן, שטעלט
איהר אַרויס דער וועלט מחילה אַ פֿײַג, און קױפֿט אַ הויז מיט אַ „מפֿטור“
און איהר ווערט אַשעהנער מענש, און איהר טהוט די גרעסטע שדוכים,
און איהר זאָגט דעות אין שטאַרט, און איהר טרעט אויף קעפּ, און איהר
אַטופֿט אײַך צו די גרויסע, צו די למד וואָ גדולים, וואָס פֿיהרען די גאַנצע
שטאַרט בײַ דער נאָר, און עס דאַכט זיך אײַך אז איהר זײַט אַגרויסער, און
איהר שפּרױצט, און איהר בלאָזט זיך ווי אַניאַנדיק, און איהר דערקענט נישט

קנין מענטשען, אין איהר הערט זיך איין אז דער ריז חאפט אייך אקארשט
 ניט אוועק... האט קנין פאראיבעל ניט, איהר פערשטערהם דאך אז ניט אייך
 מיין איך, די וואנט מיין איך... וואס נוצט אייך, מיין פתור, מיין שאפראך
 האט ניט געקענט ארויפערטראגען דעם בזיון, אין אגב האט איהם וועה געטהאן
 דאס הארץ אויף ארימע אלמנות און יתומים (וינע פעלי-בתים האבען ניט
 געשאנעוועט קיינעם, זיי האבען גענומען וואו זיי האבען געקענט) — ער האט
 זיך גע'ס'ט...

איך דענק, אז עס איז אייך ניט וויכטיג זי אזוי און מיט וואס ער
 האט זיך גע'ס'ט, און וואו האט ער גענומען סם? און וואס עפ'ס סם? אין
 וואס האט ער געשרוועבען פאר א ברעקע צו מיר? און וואס האט ער מיר גע-
 זאגט? און ווי אזוי האט ער זיך געוועגענט מיט ראזין? און מיט דער מוטער,
 און מיט מיר? — דאס אלעס איז ניט מעהר ווי סענטומענטען, וואס די ראמא-
 ניסטען בענוצען זיך מיט זיי, אום אויסצוקוועטשען ביים גארטיגען לעזער א
 טרעהר. איך וויל אייך נאר וואגען אין דריי ווערטער: נישט זיך האט דער
 מענש גע'ס'ט, ער האט גענומען אין האט אוועקגע'ס'ט אינו אלעמען! דער
 פראך איז געווען אזוי גרויס; דער שמערץ איז געווען אזוי טיעף; דער וועה-
 טאג איז געווען אזוי גרויליך, אז ביי אינו אלע דריי האט זיך ניט געפונען
 קנין איינציגע טרעהר! מיר וענען פערגלווערט, פערשטיינערט, פערשטא-
 בען געווארען, געפאלען מיטן פנים צו דער ערד און וואלטען געווען די
 גליקליכסטע פון די גליקליכסטע, ווען איינער קומט און האקט אונז אראפ
 אלעמען די קעפ מיט איין מעסער... הערט איהר, איהר מענט אייך וואגען וואס
 איהר ווילט, אנקוקען קען איך ניט אט די אלע וואס קומען אייך טרויסטען
 חלילה ביי אגאונגליק. זייערע צוגעטרויטע כלומרשיט טוייעריגע פניםער,
 וואס אויף יעדען שטעהט אויפגעשרוועבען: אדאנק גאט וואס ניט איך...
 זייערע הילצערנע רייד, וואס קלעפען זיך ניט, זייערע פאלשע שבחים, זייער
 אוועקגעהן אומגעוועגענט מיט א מודקע אינטער דער נאז, — וואס דארפט איהר
 מעהר? אפילו אט דער איוב, וואס ס'איז אמנה אז יעדער גראבער יונג ואל
 אין איהם אריינקוקען ווי א האהן אין בני אדם, איז מיר נמאס! וואס? אפקורסות
 זאגט איהר? דאס הייסט ביי אייך אפיקורסות? נו, און געהמען אונטערשטי-
 לען א פויסעל אגאונשולדיגען מענטשען, הייסען איהם חתמען וועכסלען
 און אליין אוועק מיט געלד קיין אמעריקא און דעם „מענטשען“ לאזען ער ואל
 געהמען און אוועקסטען אי זיך אליין אי נאך דריי אונשולדיגע נפשות —
 דאס וועט ביי אייך הייסען ווי אזוי? וואס פאר א נאמען וועט איהר דעם געבען?

גי'שט אפקורסות? א יא ניין? און פון גאט אלסן וועט איהר זאגען אז ס'איז ניט קיין אונרעכט? ווארום ווי טאר מען ריידען אויף גאט? טהוט אלע זשע א קוק וואס זאגט דערזיף איזב? אט דער זעלבער הייליגער איזב, וואס ס'איז אמנה איהר זאלט אין איהם אריינקוקען ווי אהאן אין בני אדם? א יא איהר שוויגט? איך שוויג אויף, ווארום איהר קענט רעדען צוזעצטעהנד, וועט אייך קיינער ניט ענטפערען! איהר וועט איבערקומען נאך אמאל די שוין לאנג איבערגעקייטע ווערטער: „ה' נתן וה' לקח“ — און דערפון וועט איהר בלייבען... וואס זאגט איהר? פילאזאפירען הייסט קיינען שטרוי? איך זאג אויף דאס אייגענע.

אלזא איך קעהר מיך אום צוריק צו מיין אלמנה... וואס זאג איך אלמנה? צו מיינע צוויי אלמנות! ראזע אויף אניאלמנה! חא-חא-חא! עס איז אזוי מרויעריג, עס איז אזא בעליידונג פון דער נאטור, אז נר לאכען דארף מען! ראזע אניאלמנה! איהר זאלט וי געווען זעהען א קינד פון פונפעעהן יאהר קען ניט אויסזעהען יונגער, ראזע אניאלמנה! אניאלמנה אליין איז נאך גאר-ניט! ראזע — אמאמע! אמוטער פון א קינד! אין א חדשים דריי נאך שא-פיראס טויט האט זיך געלאזט הערען א קול פון א בעשעפעניש און די שטוב איז געווארען פול מיט דעם בעשעפענישעל — פייגעלע האבען ווי דעם א נאמען געגעבען — און אין שטוב האט געוועלטיגט נאך איין פייגעלע, און אלעס איז געווען נאך צוליבע דער איינער „פייגעלע“, און וואו איהר זענט געשטאנען, און וואו איהר זענט געוועסען, און וואס איהר האט ניט געטהאן. האט איהר געקענט הערען נאך פייגעלע און פייגעלע און וויעדער פייגעלע! אויב מען זאל וועלען זיין אמאמין און גלויבען אין „השגחה פרטית“ ווי איהר רופט דאס אן, וואלט איך געזאגט אויף דער פייגעלע, אז דאס האט גאט בעלוינט אינו פאר אונזערע גרויסע ליידען און האט אינו געשיקט א טרייכט. איהר ווייסט אבער, אז איך בין אקנאפער מאמין און איך בין שטארק משיפק אין אייך אויף... וואס? איהר ווילט מיר איינריידען אז איהר גלויבט יא, — געזונדערהינד! איך האב צו אייך גארנישט ניט; אבי איהר אלסן זאלט זיין איבערצייגט, אז איהר זיינט ניט קיין צוועק, קיין היפאקריט. הערט איהר, יידען, האב איך פיינט היפאקריטען, טאקן נאך ווי אינד האט פיינט הויז! זייט אייך פרום ווי צעהן טויזענד רוחות, אבי מיט אניאמת! טאמער זשע זייט איהר גלאט אגנב, א פארמאסקירטער „וצדקתך“, זיינט איהר ניט פון מינע לייט און איך דארף אייך אויף תשעה נינציג כפרות. אט אזא מענשעל פון איך מיר!

הכלל וואסער א סדרה נעמט הינט? — פייגעלע! פון דער ערשטער מיט-
 נט וואס די פייגעלע האט זיך בעוויזען אויף דער וועלט, האט אלעס ווי אויפ-
 געלעבט, אלע און אלעס האבען געשמייכלט און געפרייט זיך. אלע פניםער
 האבען געשיינט. אלעמענס אויגען האבען אנגעהויבען צו ליכטען און גלאנ-
 צען. אינאיינעם מיט דעם קינד זענען מיר אלע אויפ'ס ניי געבוירען געווארען.
 איך וועל אייך זאגען א שעהנס: ראזע, וואס האט זיך נישט בעוויזען אויף
 איהר פנים קיין שמויכלעל שוין אזא צייט, האט פלוצים אנגעהויבען ווידער צו
 לאכען מיט איהר פרוהערדיגען מאדנעם געלעכטער, וואס פערניפטעט אייך
 און צווינגט אייך, אז איהר זאלט אויך לאכען, האטש עס ווילט זיך אייך
 גאר וויינען. אט אזא סין כח ליענט אין איהר געלעכטער און אט אזא סין כח
 האט בעוויזען די קליינע פייגעלע, אז זי האט אויפגעפענט איהרע קליינע
 אייגעלעך און האט גענומען דאס ערשטע מאל מיט א פונק פון פערשטאנד
 בעמחאכטען אונז אלע דריי. און ווער שמעסט, אז אויף פייגעלעס ליפעלעך
 האט זיך בעוויזען דאס ערשטע שמויכלעל, זענען ביידע אלמנות שעור ניט
 משוגע געווארען פאר ענטהוואוס און התפעלות. זיי האבען מיך בעגעגענט
 מיט אזא אימפעט אז אויך האב מיך פאר זיי דערשראקען:

— נחאלד וואו זענט איהר געווען פרוהער מיט איין מינט?

אזוי זענען אנגעפאלען אויף מיר ביידע אלמנות.

— וואס איז דען? וואס האט זיך געטראפען? — פריע איך א דערשראקען.

קענער און בעקום פון זיי אנגענטפער:

— סטייטש, פייגעלע האט אט ערשט מיט אנטערהאלבען מינט פרי-

הער א לאך געטהון! דעם ערשטען לאך!

— אט דאס איז גאר? — זאג איך גאנץ קאלט אין איטוענדיג דאס

הארין פריעהט זיך, געוועהנליך ניט אזוי אויף דעם, וואס פייגעלע האט א לאך

געטהון, ווי אויף דעם, וואס מינע צוויי אלמנות זענען אזוי ששון ושמחה-

דיג. נו, הינט קענט איהר שוין פערשטעהן וואס עס האט זיך אפגעטהון ביים

ערשטען ציינדעל! די ערשטע האט דערפיהלט נאטורליך די יונגערע אלמנה.

די מיטער. האט זי צוגערופען די עלטערע אלמנה, פאיען, הייסט עס, און

ביידע אלמנות האבען גענומען פרובירען מיט א גלאז און אז זיי האבען דער-

הערט אז עס קליינט א ציינדעל, האבען זיי געמאכט אזא נחאלד, אז אויך

בין אריין פון צווייטען צומער ניט טויט ניט לעבעדיג.

— וואס איז דא?

— א ציינדעל!

— עם ווייזט זיך אייך אויס! — זאג אייך צו זיי בכיזו, עם זאל זיי אפני-
סעל רויצען — און ביידיע אלמנות נעדהמען מיין פֿינגער און טאפען אן ביי
פֿינגעלען אין הויסען מילכעל צפוס א שארף שפּיציקעל, וואָס קען זיין ס'איז
א ציינדעל.

— נו? — פֿרעגען זיי מיך ביידיע און ווארטען אייך זאל זיי שוין אפגעבען
א גערום פֿונגס ציינדעל. אייך מאַך זיך תּסעוואַטע. אייך האָב לייעב זיי צו רויצען,
פֿרעג אייך זיי איבער:

— וואָס נו?

— אַבער איא א ציינדעל?

— א ציינדעל, וואָס דען זאל דאָס זיין?

און דאָס פֿערשטעהט אידר דאָך, אז זיי באַלד א ציינדעל, איז דאָך
פֿינגעלע א חכמה, וואָס מען קריגט ניש די צווייטע אין דער גאנצער וועלט!
און זיי באַלד, אז פֿינגעלע איז אזא חכמה, קומט דאָך אידר מען זאל זיי אזוי
לאַנג קויפֿען ביז דאָס קינד הויפט אָן צו וויינען, און אייך רייס עם ארויס
ביי זיי פֿון די הענד און שטיל דאָס איין, וואָרום ביי קוינעס שווינגט ניש אזוי
דאָס קינד זיי ביי מיר, און מען קען זאָגען אז קוינעס'ס האָר האָט פֿינגעלע
ניש אזוי לייעב זיי מינע האָר, און קוינעס'ס נאָז ווערט ניש אזוי גערויסען פֿון
איהרע ברעקעלעך פֿינגערלעך, זיי מיין נאָז, און פֿיהלען אייך זיך די דאָזיגע
ברעקעלעך פֿינגערלעך איז אַגן-עדן! עם גלוסט זיך אויסקויפֿען 1000 מאָל
איטליכעס גליעד פֿון די דאָזיגע קליינטשינקע, גלאטינקע, ווייסינקע און וויי-
כינקע פֿינגערלעך! אידר קוקט אייך מיר און אידר טראַכט זיך: „אַז דער
מענש האָט א ווייבערשע נשמה, אַ נישט וואָלט ער אזוי ניש לייעב געהאַט
קיין קינדער... אַבער איא אייך האָב געטראַפֿען, וואָס אידר טראַכט? ס'איז
אזוי די מעשה: וואָס פֿאַר א נשמה אייך האָב ווייס אייך ניש, נאָר אז אייך
האָב לייעב קינדער — דאָס איז א פֿאַקט! וועמען דען זאל מען לייעב האָבען אז
ניש קיין קליינע קינדער! אייערע גרויסע ווילט אידר זאל אייך לייעב האָבען!
אַז די גלאַטע מאַרדעם מיט די געפֿאַקטע בייכלעך, וואָס זייער גאנץ לעבען
איז אַגעשמאַקער מיטאַג מיט אַנוטען ציגאַר מיט אַ פֿרעפֿעראַנסעל? צו
אַז יענע שעהגע מענטשען ווילט אידר זאל אייך לייעב האָבען, די וואָס קהלען
זיך און לעבען פֿון דער קהלישע שויסעל און שרייען אין ליארמען אין פּויקען
איבער דער גאנצער וועלט אז זייער גאנצער מיין איז טובת הכלל? אָדער
אידר זענט א בעלן אייך זאל לייעב האָבען אַז די יונגע צוצעקעס, וואָס זיי-
לען מתקן זיין די וועלט, רופֿען מיר ברושוק און ווילען מיך צווינגען אייך

ואל פערקויפען מינע היינער און צוטהיילען זיך מיט זיי לשם עקספראפרי-
 אציע? אדער איהר וועט מיר אפשר הויסען איך וואל ליעב האפען די גראפע
 ווייבער, די פרוה הבשן, וואס זייער איינציגער אידעאל איז פארעסען, קליידער,
 בריליאנטען, טעדעאטער און געפעלען פארעמדע מאנסבילען? צו נאר די אונטער-
 געשארענע אלטע מוידען, וואס אמאל אין מינע יונגע יאהרען האפען זיי גע-
 הויסען „ניהיליסטקעס“, הינט הויסען זיי „עס-עסאזוקעס“, „עס-עראוועיס“,
 „קארעסניצעס“ וכדומה אוועלכע שעהנע נעמען? איהר זאגט, ווייל איך בין
 אונאלטער בחור בין איך א בעל כעסן און א מוזאנטראפ און מיר געפעלט ניט
 קיינער? זאגט אייך, וואס ארט מיר וואס איהר זאגט? איך טרו מיר מינס:
 איך דערצעהל, וואו זשע האלט איך? ביים קינד, ביי פייגעלען, ווי מיר האפען
 דאס ליעב געהאט? דאס גאנצע לעבען האפען מיר אוועקגעשענקט דעם
 קינד, מיר אלע דריי, דערפאר ווייל דאס קינד האט אונו פערזיסט דאס ביטער-
 קייט פון דאס לעבען, צוגעגעבען אונו אלעמען פרישע ענערגיע צו טראגען
 דעם שווערען יאך פון דער נארישער פערדארבענער וועלט, און פאר מיר
 עקספרא איז אין דעם קינד געווען א גאנצער סוד. איהר וועט דעם מיר לייכט
 פערשטעהן, אויב איהר וועט זיך דערמאהנען, — וואס איז געווען פאר מיר
 ראזע?.. וואס מעהר דאס קינד האט געוואכסען, דעסמא מעהר האט געבליהט די
 האפנונג ביי מיר אין הארצען, אז מיין עלענד וואל ענדליך פערשווינדען און
 איך וואל אמאל אויך הויסען פון אלעבען אויך דער וועלט... און ניט נאר איך
 אליין האב זיך ארומגעטראגען מיט דער מחשבה; די ועלפע האפנונג האט גע-
 לעבט אויך ביי פאיען אין הארצען, און האטש מיר האפען דערפון ניט גערעדט
 קיינמאל, נאר פאר אונו אלע דריי, איז דאס געווען קלאר ווי דער טאג, אז
 עס וועט מוזען אמאל אזוי זיין... איהר וועט אפשר פארענען: ווי אזוי קענען
 זיך דאס מענשען פערשטעהן אומגערעדט? איז א סימן אז איהר קענט פסיכא-
 לאגיע, נאר ניט קיין מענשען... למשל, אט וועל איך אייך מאלען א בילד,
 וועט איהר זעהען, ווי אזוי מענשען שמועסען זיך אויס כמעט אהן ווערטער.
 פערשטעהען זיי אויפין וואונק. אט האט איהר אייך א בילד:

א ווער נאכט. דער הימעל איז פערשמוסען מיט ווייסע מילך-פאסען.
 איך האב געוואלט זאגען: די שטערען בלישצען, פוינקלען, שעמערירען, האב
 איך מיר דערמאהנט, אז אזוי שטעהט ערגעץ געשריבען אין א בוכעל,
 ווייל איך ניט איבערקניען יענעם ווערטער. איך האב אייך שוין געזאגט, אז
 איך האב פיינט ווייערע בעשרייבענישען פון דער נאטור, וואס זענען אזוי
 עהנליך מיט דער נאטור, ווי איך בין עהנליך מיט א טירקישען פאשא.

הכלל ס'איו געווען א זומער נאכט, איינע פון די זעלטענע ווארמע, לויטערע, פרעכטיגע נעכט, וואס דער טרוקענסטער מעגש אין דער וועלט ווערט פיר מיט פאעזיע און עם ביינקט זיך איהם ערניץ אהין, ווייט, ער ווייסט אליין ניט וואהין. עם חאפט איהם ארום פון אלע זייטען א מאדנער שטראם פון רוה הקודש און ער זינקט אין א הייליגע יטטילע רעהיגקייט, און ער פערקוקט זיך אין דער טיעפער בלויער יארמילקע, וואס מיר רופען דאס הימעל, און ער פיהלט, אז דער הימעל סודעט זיך עפעס מיט דער ערד, פיהרען א יטטילען שמעם צווישען זיך, א שמועס פון אייבגיגקייט, פון איבערלויכקייט און פון דעם, וואס מענטשען רופען גאטהייט...

ני? וואס וועט איהר זאגען אויף מיין בעשרייבען די נאטור? ניט נע-
 פעלען? בין איך אויסגעשטעלט! האט צייט, איהר זענט נאך ניט פערטיג.
 איך דאך אייך פערגעסען דערזעהלען פון די זשוקעס, מאדנע, שווערע,
 ברזין פארביגע זשוקעס, וואס טראגען זיך אין דער פֿינסטער, צולאזט די
 פליגעל, זשומען און הודען און טהיען זיך אלע מאל א זעץ אן וואנט אדער
 אן פֿענסטער, און טהיען א פאל אנדער אויף דער ערד מיט האלב צולאזען
 פאלעס און ווערען אנשוויגען. איהר זאלט נאר נישט האפען קיין יסורים — זיי
 וועלען אביסעל ארוםפויזען אויף דער ערד, זיך אויפהויבען, צולאזען די פא-
 לעס און וועלען זיך וויעדער דרעהן ארום דער שיין פון דער ליכט מיט א
 זשומען און מיט א הודען, און ווידער געבען זיך א זעץ אין פֿענסטער אריין
 און א פאל אנדער אויף דער ערד... מיר זיצען אויפן גאניק, וואס געהט
 אין גארטען אריין, אלע פֿיער: איך, און פאיע, און ראזע, און פֿינגעלע, פֿיי-
 געלע איז שוין א גרויסע; פֿיער יאהר ווערט איהר ראש הודש אלול און
 היידען רעדט זי ווי אנטאלטער. זי רעדט און פרעגט קשיות. טויענדער קשיות:
 פֿאר וואס איז הימעל — הימעל און ערד — ערד? ווען איז טאג און ווען
 איז נאכט? פֿאר וואס איז ביינאכט נאכט און בייטאג טאג? פֿאר וואס רופט
 די מאמע די באפעניו מאמע און די באפעניו רופט די מאמע ניט מאמא נאר
 ראזע? פֿאר וואס בין איך איהר דיאדיא, א דיאדיא און ניט קיין פאפא?...
 פֿאר וואס קוקט דער דיאדיא אויף דער באפעניו, און די באפעניו קוקט אויף
 דער מאמא, און פֿאר וואס איז די מאמע אזוי רויש געווארען?... איהר פֿער-
 שטעהט דאך שוין, אז דאס רופט ארויס ביי אונז אלע דריי א געלעכטער.
 פרעגט פֿינגעלע וואס לאכט מען, ווערט דער געלעכטער נאך גרעסער און ענדי-
 גען ענדיגט ער זיך מיט דעם, וואס מיר קוקען זיך איבער אלע דריי, און אלע
 דריי פֿערשטענען מיר זיך טאנין מיט וואס דער קוק בערמיט. מען דארף

שוין ניט קיין ווערטער. ווערטער זענען איבעריג. ווערטער זענען בעשאפען
 געווארען נאר פאר פלאפערס, ווייכער און ארוואקאטען. אדער חיי בייס-
 מארק האט זיך אמאל אויסגעדריקט: ווערטער זענען אויב נעגעבען געווארען אים
 צו פערמאסקורען אונזערע געדאנקען. אט בעגעהען זיך דאך היות אין עפות
 און אלע איבעריגע בעשעפענישען אהן ווערטער: אט וואקסט דער בויס, אט
 בליהט די בלום, אט שפראצט א גרעזעל, האלט זיך צו צו דער ערד, קושט
 זיך מיטן שטראהל פון דער זון — האו איז זייער שפראך? אויגען. מיין ליעבער
 פריי, אויגען ביי מענשען זענען א גרויסע זאך! וואס א מענשענס אויגען קענען
 אייך אמאל זאגען אין איין מינוט וועט אייך דאס מויל ניט אויסדערען אין
 קיין טאג! אונזער איבערקוקען זיך אין יענער נאכט מיט מיניע צוויי אלמנות
 איז געווען א בלעטעל, א קאפיטעל פון אונזער אלעמענס לעבענס געשיכטע.
 א גאנצע פאעמע אויב איהר ווילט, א ליעד, א טרויעריגעס ליעד פון דריי
 פערלארענע לעבענס, פון דריי פערקויפעלטע נשמות, וואס פערשיידענע פער-
 פלאנטענישען האבען ניט דערלאזט זיי זאלען טרינקען פון דעם קוואל וואס
 הייסט גליק, זיי זאלען געניסען פון דעם פאנטאן וואס הייסט ליעבע... אייך
 האב מיך ארויסגעחאפט פאר אייך מיט דעם ווארט „ליעבע“ אומגעדורען.
 גלויבט מיר אז עם עקעלט מיך! ווייסט איהר פאר וואס? דערפאר וויל אייערע
 שרייבער בענוצען שוין צו אפש דאס דאווע היליגע ווארט און מאכען פון
 דעם שוין צו א וואכעדיגער מאכל. דאס ווארט „ליעבע“ או מען רעדט דאס
 ארויס אויף דער שפראך פון אייערע שרייבערס, איז א חלול השם. דאס ווארט
 „ליעבע“ דארף ארויסגעגאסען ווערען, ווי עם גיסט זיך אויס א תפלה צו גאט,
 אדער עם דארף זיך אויסגיסען אין א ליעד אהן ווערטער, אין א געזאנג פון
 עכטער פאעזיע, עם מעג זיך זיין אהן ריימען: לויפען-קויפען, חאפען-טאפען,
 יאגען-שלאגען, גראוען-בלאוען וכדומה אועלכע גראמען פון אייערע פאעטען.
 וואס אז אייך לייגען זיי אמאל מאלט זיך מיר אויס אז אייך שלונג ארבעט און
 פערבייס מיט פאפיר... דער משל מעג אייך ניט געפעלען, נאר דרעהען מיט
 דער נאז בעדארפט איהר גוט, אייך ענדיג אייך שוין די געשיכטע מיט מיין
 אלמנה נומער צוויי און אייך מאך דאס בקצור, ווארום אייך האב פיינט אז מען
 נענעצט... זאגט גור, איהר האט אמאל פערזוכט דעם טעם עם זאל אייך רייסען
 א צאהן, וואס איהר מוזט איהם ארויסצוהען, נור איהר לייגט דאס אב אויף
 מארגען, פון מארגען אויף איבערמארגען, ביז איהר נעמט אייך אן מיט הארץ
 און געהט צום דאקטאר, איהר קומט צו צו דער טהיר, איהר לייגעט איבער
 אויף זיין בלעטעל: דענטיסט אועלכער און אועלכער, נעמט צו פון 8 ביז 1

און פֿון 1 ביז 8... "תאפט אידר א קוק אויפן זינגער און א זאג צי זיך אליין:

— פֿון 8 ביז 1 און פֿון 1 ביז 8; היינט וואס האב איך קיין צייט ניט?.. און אידר קערט זיך אום צוריק אהיים און אידר רייסט זיך אויף די ציידן... וואס איינגעגע איז געווען מיט מיר און מיט דאזען. ארויסגעגאנגען גען בין איך פֿון דערהיים אלע אין דער פֿריה מיט א פֿעשט־מטען געדאנק, אז היינט מוז דאס געשעהן גאר אהן א שום תירוץ! פֿריהער וועל איך איבעררעדען מיט מיין אלמנה נומער איינס, מיט דער נומער הייסט עס, אזוי און אזוי... וועט זי ווערען רויטליך, אראבלאזען די אויגען און א זאג טהון: „ביי מיר האט אידר געפֿועלט, הערט איבער מיט ראזען...“ וועל איך אוועקגעהן פֿון דער אלמנה נומער איינס צו דער אלמנה נומער צוויי און וועל אידר זאגען: „הער גאר אויס, ראזע, ס׳איז אזוי און אזוי...“ און איך חאפ דאס היטעל און קום צו געהן צו מייע צוויי אלמנות, לויפט מיר אקעגען פֿינגעלע, ווארפט זיך מיר אויף די הענד, תאפט מיך ארום ביים האל, קושט מיך אין די פֿרילען און בעט זיך ביי מיר, אז „היינטגען טאג, גאר היינטגען טאג זאל איך זאגען דער סאמעניו אין דער פֿאבעניו, מיך וועט מען פֿאלגען, זי זאל זיין פֿריי, ניט לערנען, ניט שפֿיעלען, ניט טאנצען, גאר געהן מיטן דיאדיא אין זאאלאגישען גארטען, מען דאט געבראכט, זאגט מען, צו פֿירען אזעלכע מאלפעס, אזעלכע מאלפעס, וואס מען קען פֿלאצען פֿאר געלעכטער!...“ נו, אדרבה, זייט א בריה און נעמט ניט דאס קינד, און געהט ניט מיט דעם אין זאאלאגישען גארטען אַנקוקען די נייע מאלפעס, וואס מען קען פֿלאצען פֿאר געלעכטער?..

— וואס וועט זיין פֿונם קינד? — ווארטשעט די אלמנה נומער איינס.

— ער מאכט א תל פֿונם קינד? — האלט זי אונטער די אלמנה נומער צוויי, און דער דיאדיא הערט זיי ווי דעם פֿאר-א-יאהריגען שניי, ביידע אלמנות, נעמט דאס קינד און געהט מיט דעם אין גארטען זיך בעקענען מיט די נייע מאלפעס, וואס מען קען פֿלאצען פֿאר געלעכטער — און אט אזוי ווי איך דער-צעהל אייך, אלע מאל א נייער תירוץ, עס געהט אזעק א טאג און א טאג, א וואך און א וואך, א יאהר און א יאהר, דאס קינד וואקסט, הויפט אן פֿער-שטעהן אזעלכע זאכען, וואס מען קען פֿון זיי ניט רעדען, און עס פֿלייבט ביי אונז אלע דריי דער הספם, אלץ אהן ווערטער, אז לאז דאס קינד אונטער וואק-מען שוין, אז פֿינגעלע זאל אויסוואקסען, ווערען א מענש און אויסקלויבען זיך אידר באשערטען, דאן ווערען אונז אויסגעפֿונדען די הענד, דאן רעפֿארמירען מיר אינזעה לעפען, פֿירען אויף א נייע שטוב, און מען בויט פֿלאגען, יעדער

בני זוף אין הארבען, ווי אזוי מען וועט לעבען אלע ציוואמען, דאס יונגע
 פאר - פלינגעלע מיט אידר באשערטען, דאס אלטע פאר - איך מיט האזען, און
 די אלמנה באבע (פאיע) וועט געוועלטיגען איבער אונז אלעמען, - דאס וועט
 זיין א לעבען! די גאנצע זאך איז נאר: ווי דערלעבט מען שוין? ווי דערלעבט
 מען שוין, אז פלינגעלע האל אויפצואכטען, ווערען א מענטש און אויסקלויבען זיך
 אידר בעשערטען? נאר אז מען לעבט דערלעבט מען זיך. אזוי דאכט זיך זאגט
 דאס שפריכווארט? איך האב פיינט שאבלאנגע שפריכווערטער; אידר האט זיך
 לעב? זעהר שעהן, איך פערנין אייך. אלזא אז מען לעבט דערלעבט מען זיך:
 פלינגעלע איז אויסגעוואקסען געווארען א מענטש און האט אויסגעקלויבען זיך אידר
 באשערטען - און אט דא ליעט דער הינד בעגראבען! אט דא ערשט הייבט
 זיך אן די העכטע פסיכאלאגיע, ווי אידר רופט דאס אן: אידר ווייסט? דאס
 וואס אידר קוקט אויפן זינגער איז איבעריג. איך וועל אייך סיי ווי סיי היינט
 מעהר נישט דערצעהלען. איך דארף געזין; מינע אלמנות וועלען נישט וויסען
 וואס איבערצוטראכטען. איך קען בעשטעהן, אז אויב אידר האט חשק אויס-
 צוהערען די געשיכטע פון מיין „אלמנה נומער דריי“, זאלט אידר זיך מטרירן זיין
 צו מיר אהיים. א נישט ווי אידר ווילט אייך! פאר די פאלעס וועל איך אייך מיט
 שלעפען. אידר וועט אליין קומען... אריין

ד'ו באו אלמנה נומער דריי.

אויסגאבע פאמיליען-ביבליאטעק. ווארשע.

		שלום עליכם :
<p>שלום עליכם :</p> <p>8 קבר אבות (115) 8</p> <p>5 מען מאך נישט זען (116) 20</p> <p>5 קמן גומאך (117) 5</p> <p>5 נישטא קמן מול (118) 5</p> <p>5 דריטע קלאס (119) 7</p> <p>5 דער גליקליכער אינקאדנט (120) 7</p> <p>5 א מענטש פון בוגענטא (121) 5</p> <p>5 אמרעם (122) 5</p> <p>5 א חתונה און בלי-זמר (123) 8</p> <p>5 רוף מיך קאטקאטעל (124) 5</p> <p>5 קעניג פיק (125) 5</p> <p>5 א וועקס-אין-וועלציג (126) 5</p> <p>5 ז. ווענדראך :</p> <p>5 גענעכטיגט אין סוכה (127) 8</p> <p>5 מרדכי אין סקאבעלעך (128) 8</p> <p>5 צאלע דער בעל השבון (129) 8</p> <p>5 ביים גרויסע טישעל (130) 10</p> <p>5 צמח דרעהקאס (131) 10</p> <p>5 דער אדעסער (132) 20</p> <p>5 קראסאדען (133) 5</p> <p>5 ורח אין בולשני (133) 5</p> <p>5 דערלעבט (133) 5</p>	<p>8 (95) א בצבור'ע פרנסה</p> <p>35 (96) מענדער בלענק</p> <p>20 (97) מיליאנען</p> <p>5 (98) איין מאל א סוכה</p> <p>5 (99) די פאהן</p> <p>7 (100) עס פיערעלט נישט</p> <p>7 (101) בלומען</p> <p>7 (102) שלום-שלום-מול</p> <p>5 (103) מערבגעקט אהיים</p> <p>5 (104) גענו</p> <p>8 (105) דאס דריידיל</p> <p>5 ז. ווענדראך :</p> <p>5 (106) איבער די קשוות</p> <p>5 (107) א גנדיק אויף פסח</p> <p>5 (108) א סוכה אויפ'ן בוידעם</p> <p>5 שלום עליכם :</p> <p>8 (109) די ראזינגע נאכט</p> <p>8 (110) העלער און גידעריגער</p> <p>10 (111) די רויטע יודעלעך</p> <p>10 (112) ווארים-בעדער</p> <p>20 (113) גלות ראמשע</p> <p>5 מענדעל'ס מא'ס :</p> <p>5 (114) וואס אינו חנוכה ?</p>	<p>10 (74) די חיסעץ פפחה</p> <p>10 (75) דער טוירטער אחרון</p> <p>7 (76) א בוידעם</p> <p>8 (77) חזנטוינגע קונדער</p> <p>7 (78) חנוכה-געלד</p> <p>10 (79) אלעמען גליך</p> <p>7 (80) א מערשטערטער פסח</p> <p>5 (81) דער נס פון הושענה רבה</p> <p>8 (82) צו אונזערע שוועסטערן</p> <p>5 (83) צוויי שלח-מנות</p> <p>5 (84) אויף וואס דארטען</p> <p>8 יודען א לאנד ?</p> <p>40 (85) סטעסמעניו</p> <p>5 (86) מילכיגס</p> <p>5 (87) פינגא און וועבעציג</p> <p>15 טויענער</p> <p>5 (88) רחיש</p> <p>5 (89) חרוסת</p> <p>5 (90) א פרויער פסח</p> <p>10 (91) וועליג מעלאניק</p> <p>10 (92) לאנדאן</p> <p>10 (93) פאפיערלעך</p> <p>8 (94) אויפ'ן פידעלע</p>



דיפּטפּערקויף אין דער בוכהאַנדלונג „צענטראַל“.

Важный магазин „ЦЕНТРАЛЬ“ Варшава, Новоліпки 7.

Buchhandlung „CENTRAL“ Warschau Nowolipki 7.

פערלאַנג		ברקשים		פערלאַנג	שלוס-עליכס'ס ווערק.
ק' ר'	ק' ר'	ק' ר'	ק' ר'		
3.10	2 50			פראָגרעס	.296 פֿיער טייל אין צוויי בענדער
1 30	1 —			"	.297 יובילעאום-אויסגאַבע I באַנד
1 30	1 —			"	.298 " II
1 30	1 —			"	.299 " III
1 30	1 —			"	.300 מנחם מענדיל'ס בריעף IV
1 05	— 80			"	.301 מאַטעל דעם חוּן'ס V
1 10	— 85			"	.302 יודישע קינדער VI
1 05	— 80			"	.303 טוביה דער פּוילכיגער VII
1 05	— 80			"	.304 קאַמי-וואַיאַזשאַרין VIII
1 05	— 80			"	.305 דער משול
	— 40			"	.306 ספעטפּעניו
	— 35			"	.307 סענדער בלאַנק און זיין געווינדיל
	— 25			"	.308 אַ פּאַסאַזשע אָרן אַ'עק

צוואַסן סױט די נאַכאַקלעטע ווערק פֿון דעם בעלועבטען
 הומאַניסט, וואָס געהען אַרויס סיסטעמאַטיש אין גרויסען פֿאַר-
 טאַט, האָבען סױ אַרויסגעלאָזט אױך אַרומכע סעריע קלאַסע
 בראַשורען פֿון שלום עליכס'ס ברױיאַנטעניע הומאַניסטיקען. די
 דאַױנע בראַשורען, וועלכע פֿערקױפֿען זיך צו זעהר פּוילאָנע
 פּרױטן, זענען גלױבן צונעמלעך פֿאַר אַלע שױפּטען פֿון פֿאַלק,
 און געבען יעדען יודישען לעזער די סענלזבאַקטע, צו נעגוטען
 דעם טרויערן נעמטעניע פֿערנעמטען, וואָס נאָר אַזױן שלום
 עליכס אױן אומשטאַנד אױהם צו פֿערטעאַפֿען.